



કથણી સાથે વર્તન ..

કથણી સાથે વર્તન, બન્ને હોય સુમેળ;
ત્યારે વિશ્વ કબૂલે, મહાવીર-સૂઝ વર્તેલ. ---કથણી...

ત્રિમેળા શુદ્ધ આંદોલનમાં મૌલિક છે તાકાત,
પવિત્ર-સૂત્રી ભાવનફેરી ઝગવે જ્ઞાન-પ્રકાશ,
શાશ્વત 'જ્ઞાન' જ અંતઃકરણમાં સ્ફુરવે પ્રજ્ઞ-પ્રકાશ,
લોકહૃદયને પવિત્ર કરશે આતમનો ઉજાશ.

જડ-ચેતનને પ્રાશક, અવિરત સત્ ઉચ્ચરેલ;
સર્વ પદાર્થે શુદ્ધિકારક, નિરપેક્ષા પ્રીત-વેણ. ---કથણી...

પવિત્ર સૂત્રો સમજી બોલ્યે તુર્ત જ પાપ વિનાશ,
ચિત્તવૃત્તિને નિર્મળકારી આત્યંતિક અભ્યાસ,
કેવળદર્શન મળતાં સૂઝે કેવળ જ્ઞાનોલ્લાસ,
સ્વભાવે સ્વ-ગુણલાં ઠરતાં જીવતાં મોક્ષાધ્યાસ.

શુદ્ધાત્માને સ્પર્શી, જે વાણી નીકળેલ;
જેને અંતર ઊતરી, તેનો કાઢે મેલ. ---કથણી...

પુદ્ગલ વળગણ છોડાવે 'તે' "જ્ઞાની" જ અપના સ્વજજન,
ત્રિકાળે જે અ-લોકી દર્શન સત્ય જ આતમ-રંજન,
કુદરતના નિયમને આધીન સર્વોત્કર્ષી સ્પંદન,
પ્રાતઃફેરીનાં આશયમાં જ્ઞાન-પ્રવચ્ચન અંજન.

કરુણા-રસ છાંટેલાં, 'દાદા'નાં સિદ્ધ-વેણ;
દુનિયાને કલ્યાણક, મૂળ વીતરાગી કહેણ. ---કથણી...

એક જ ધારા સત્ય-પ્રપાતે બ્રહ્માંડી ઉજાશ,
પ્રેમલ ઝરણાંયે જન્માવે પથ્થરમાં કુમાશ,
દૂટીમાંથી રોગો કાઢે તેવો જ્ઞાન-પ્રતાપ,
વળી મસ્તકને સૌમ્ય બનાવે નિર્વિકલ્પ સમાધ.

‘દાદા’ પાસે જેની, કર્મિલ રજ ઊખડેલ;
એકવીસો ને ત્રણને, જો મોક્ષ જ માળ વરેલ.---કથણી...

